


# इफको टोकियो द्वारा पशुधन बीमा योजना की पंजाब से शुरुआत

## संकटहरन बीमा योजना तहत 55 करोड़ और बारिश बीमा योजना तहत 17.53 करोड़ वितरित किए

अबोहर, 2 मार्च (भूपेन्द्र सिंह बराड): इंडियन फार्मर्ज फटीलाईजर् कोआपरेटिव (इफको) और जपान की बीमा कम्पनी दी टोकियो मैरीन एंड निसिडो फायर के संयुक्त उपक्रम इफको टोकियो जनरल इंश्योरेंस ने आज देश के पशुपालक किसानों के लिए पशुधन बीमा पॉलिसी जारी की है। इस तहत जिस पशु का बीमा करवाया जायेगा उसके शरीर में एक चावल के दाने के आकार की रेडियो तिब्रता पहचान यंत्र (आर.एफ.आई.डी.) लगा दिया जायेगा। जिस से कम्पनी का कम्प्यूटर सम्पर्क कर सकेगा और पशु की स्थिति का पता लगाया जायेगा। कम्पनी किसानों के लिए ही शुरू की गई खाद के साथ मुफ्त बीमा योजना तहत 9312 लाभपत्रों को संकटहरन बीमा योजना तहत 55 करोड़ और बारिश बीमा योजना तहत 61148 लाभपत्रों को 17.53 करोड़ के दावों का निपटारा कर चुकी है। संकटहरन योजना तहत पंजाब के 540 किसान परिवारों को 4.29 करोड़ की सहायता दी गई। यह जानकारी आज इफको के चेयरमैन चौ. सुरेन्द्र जाखड ने गांव



अबोहर के गांव बोधीवाला में इफको के चेयरमैन इफको टोकियो जनरल इंशोरेंस द्वारा बारिश बीमा योजना तहत किसानों को चैक देते हुये। साथ खड़े हैं विधायक सुनील जाखड़, कम्पनी के मंडीकरण निर्देशक श्री एन.के. केडिया और अन्य। (छाया : भूपेन्द्र सिंह बराड)

बोधीवाला में पशुधन बीमा योजना की शुरुआत मौके दी। इस मौके बारिश बीमा योजना तहत 433 किसानों को 1.08 करोड़ के चैक भी वितरित किये गये जबकि पूरे पंजाब में इफको-टोकियो द्वारा 1122 किसानों को बारिश बीमा योजना तहत लाभ के लिए चयन किया गया है।

इफको टोकियो के विपणन निर्देशक श्री एन.के. केडिया अनुसार पशुधन

बीमा योजना में डेयरी मालिकों, दुग्ध सहकारी सभाओं के लिए लाभकारी होगी। बहुत कम प्रीमियम लेकर बिमारी, दुर्घटना और प्राकृतिक परेशानी के कारण पशु की मौत होने पर किसान को बीमा लाभ मिलेगा। इस संबंधी सहकारी सभाएं मैक्रो ऐजेंट होगी और आगे ओर भी माइक्रो ऐजेंट भर्ती किये जायेगे। ऐजेंटों की सिखलाई के लिए कम्पनी एक सिखलाई केन्द्र भी

स्थापित करेगी। पशुधन बीमा योजना तहत पशु के शरीर में पाई जाने वाली चिप सहारे भविष्य में पशु की वंसावली, उसके उपचार और दूध की क्षमता आदि के बारे भी रिकार्ड उपलब्ध हो सकेगा।

इफको टोकियो के कार्यकारी निर्देशक श्री एच.ओ. सूरी अनुसार 14 प्रदेशों के 200 जिलों में जारी बारिश बीमा योजना को ओर भी प्रभावी बनाने के लिए अमरीका की खगोल विज्ञान संस्था नाशा से तालमेल किया जा रहा है। जिस के मौसम उपग्रह के साथ बीमा करवाने वाले किसान के खेत की तस्वीर लेकर उस अनुसार फसल की स्थिति अनुसार किसान को बीमा लाभ दिया जा सकेगा। पंजाब में कम्पनी के 26 कार्यालय हैं। 20 बीमा केन्द्र हैं।

इस अवसर पर मुख्य मेहमान के रूप में पहुंचे विधायक सुनील कुमार जाखड ने भी इफको टोकियो जनरल इंश्योरेंस कम्पनी की योजनाओं को किसान हितैषी बताते हुये कहा कि बाकि कम्पनियों भी इस मार्ग पर चले ताकि किसानों का भला हो सकें।